



Apoteksverkið: Mál og avrikssáttmáli fyri 2015

Inngangur:

Apoteksverk Føroya er almennur stovnur undir Heilsumálaráðnum, ið hevur einkarrætt at innflyta, framleiða og selja heilivág í Føroyum. Virksemi varð yvirtikið sum føroyskt sermál í 1949.

Lógargrundarlagið undir apoteksverkinum er: LI. nr. 104 frá 05.09.1988 um apoteksverkið og heilivág, sum broytt við løgtingslóg. nr. 54 frá 08.05.1991 og við løgtingslóg nr. 40 frá 06.05.2014.

Mál- og avrikssáttmálin fyri 2015 tekur støði í tí strategi tilgongd, ið apoteksverkið hevur arbeitt við síðani 2013 og sum verður framd tey komandi trý árin; t.e. frá 01.januar 2014 til 31.desember 2016. Hetta arbeiðið er og verður framhaldandi framt í tøttum samskifti við øll starvsfólkini, ið sostatt hava eina greiða kenslu av at vera við til at seta dagskránnu. Vit hava saman arbeitt m.a. við at orða vísiún, missiún og kjarnuvirði fyri stovnin – sí niðanfyri.

Visiún: "Apotekið tryggjar heilsuna"

Missiún: Endamálið hjá apoteksverkinum er at útvega og framleiða heilivág og heilsufremjandi vørur til føroyska samfelagið og til útflutnings.

Heilivágur og heilsufremjandi vørur skulu latast kundunum í rættari góðsku við neyðugari ráðgeving um, hvussu vøran skal nýtast.

Apoteksverkið fremur fyrirbyrgjandi heilsukanningar og ráðgeving um betri lívsgóðsku.

Kjarnuvirði:

1. Yrkisføri:

- **Vitan**
- **Serkøn ráðgeving**
- **Førleikamenning**
- **Góðska**

Í samskifti við kundan leggja vit stóran dent á dagførda vitan við førleikamentum starvsfólkum.

2. Samstarv:

- **Virðing**
- **Álit**
- **Draga somu línu**
- **Møguleikar heldur enn forðingar**



Gott samstarv er grundfest í virðing og álit. Talan er um samstarv við kundan, millum starvsfólk, millum eindir og aðrar samstarvsfelagar.

3. Kundatænasta:

- **Mæta kundanum har hann er**
- **Kenna tærvin hjá kundanum**
- **Eins háttáða góða tænanstu**

Apotekið er ein tænanstufyrirþeka við kundanum í miðdeplinum.

Mál og avrik fyri 2015 og sum eru í tráð við lögdu strategi-tilgongdina:

1. Strategi fyri Apoteksverkið

Arbeiðið við strategi'ini fyri apoteksverkið, ið varð partvís steðgað á heysti 2014 vegna uppraðfesting av KT-verkætlanini í mun til tækar resourcir, verður tikið upp aftur í august 2015.

2. **Heilivágsgjøgnumgongd:** Er eitt av teimum 18 átøkunum í strategi ætlanini. Sum liður í heilsunýskipanini hevur landsstýrismaðurin sett ein arbeiðsbólk at orða eitt tilmæli at lata landsstýrsmanninum í vár um arbeiðsgongd, treytir v.m. fyri áttakinum. Byrja verður við áttakinum skjótast gjørligt í 2015.

3. Útflutningur av heilivági:

Arbeiðið við at kanna møguleikarnar fyri útflutningi av heilivági heldur fram. Innleiðandi inspektion hevur verið frá danska heilsustýrinum við ársenda í fjør. Miðjað verður móti endaligari inspektion og góðkenning við ársenda 2015. Samstundis sum bíðað verður eftir góðkenningini verða útflutningsmøguleikar og marknaðarforðingar kannaðar. Hugsað verður serliga um islenska og danska marknaðin. Konkretir fyrispurningar eru úr hesum báðum londum. Byrjað verður við útflutningi komandi ár, treytað av at marknaðaratgongd fæst.

4. Nýggj KT-skipan og Cosmic / talgildar reseptir:

Arbeiðið við KT-skipanini heldur fram og fylgir tíðarætlanini. Avtalað er, at nýggja KT-skipanin verður sett í verk 27.apríl 2015.

Avbjóðingar eru í samskiftinum millum KT-skipanina hjá THS "Cosmic" og KT-skipanina hjá apoteksverkinum. Arbeitt verður við at betra heilivágsmodulið hjá Cosmic og um góðskuna á talgildu reseptunum, fyri at betra um trygdina hjá sjúklinginum. Miðað verður ímóti at við árslok 2015 verða 90 % av øllum forskriftum frá kommunulæknum og sjúkrahúslæknum sendar talgilt umvegis Cosmic-KT skipanina. Neyðugt er eisini við tillaðingum í samband við skamtflutning. Apoteksverkið skal saman við THS skriva arbeiðspappír, sum vísir arbeiðsbýtið millum Apoteksverkið og THS. Apoteksverkið yvirtekur uppgávuna við heilivágsskabilónum í Cosmic.



5. Samstarv við AMGROS og stovnan av sjúkrahúsapoteksdeild á LSH.

Treytir fyri samstarvsavtalu millum Apoteksverkið og AMGROS er:

- a. KT-skipanirnar hjá Amgros og hjá Apoteksverkinum skulu kunna samskifta.
- b. Goymsluhøli til heilivág frá Amgros skal verða tøkt.

Ad a. Arbeitt verður framhaldandi við at gera tað møguligt at bíleggja vørur frá Amgros elektroniskt og annars fáa telduskipanirnar at samskifta á nøktandi hátt.

Ad b. Við at stovnseta sjúkrahúsapoteks deild á LSH ber til at halda heilivágin frá AMGROS á goymslu fyri seg og annars at avgreiða heilivág til sjúkrahúsini.

Stovnsetan av sjúkrahúsapoteks deild:

Uppskot til álit er gjørt um hesa verkætlanina. Avgerð verður tikin saman við HMR og LSH um hvussu hetta skal skipast, fíggjast og staðsetast.

6. Dagføring av Kunngerð nr.52 frá 04.juni 2008 um forskriftir og forskriftarskyldu v.m.

Í samband við broyttar mannagongdir við verkseting av nýggjari KT-skipan og tillagingum í Cosmic-skipanini, verður kunngerðin dagförd soleiðis at tær eru lýstar galdandi innan KT-skipanin verður sett í verk (eftir ætlan 27.apríl 2015).

7. Broyting/dagføring av kunngerð fyri Apoteksverkið um prísáseting.

Arbeiðast skal við at broyta/dagføra Kunngerð nr. 113 frá 1. juli 1992 um áseting av söluprísi á heilivági, sum seinast broytt við kunngerð nr. 137 frá 22. desember 2014.

Sáttmálaskeiðið

Sáttmálin er galdandi fyri árið 2015.

Eftirmeting verður gjørd saman við aðalstjóranum í heilsumálaráðnum á heysti 2015.

Tórshavn, hin

Apoteksverkið

Kjartan Mohr
Landsapotekari

Heilsumálaráðið

Turid Arge
Aðalstjóri